



श्रीअन्तु प्रकाशन (प्रा.)लि.

पूर्वाञ्चल

Purwanchal National Daily

परिजिता 'द भ्वाइस'
अमेरिकामा अन्तिम १०मा प्रवेश

काठमाडौं, मंसिर ७।
नेपालीमूलकी परिजिता वास्कोटा
अमेरिकी संस्करणको टेलिभिजन
रियालिटी शो 'द भ्वाइस'को अन्तिम
१० मा प्रवेश गरेकी छन्।
मंगलबार भएको प्रतिस्पर्धामा
उनी दर्शकीय मतको आधारमा
आगामी चरणमा प्रवेश गरेकी हुन्।
जोन लिजेन्ड समूहमा रहेर
(बाँकी अन्तिम पृष्ठमा)

वर्ष : २८ अङ्क : ७ पृष्ठ ४ बित्तिमोड वि.सं. २०७९ मंसिर ८ गते विहीबार (Thursday, November 24, 2022) नेपाल सम्वत् १९४२ Web : www.purwanchaldaily.com मूल्य रु : ५/- भारतमा भारु : ४/-



सर्वाधिक मतान्तरसहित ओलीको जित

भापा क्षेत्र नं. ५

भापा, मंसिर ७। भापा क्षेत्र नम्बर ५ बाट नेकपा (एमाले) अध्यक्ष केपी शर्मा ओली प्रतिनिधिसभा सदस्य पदमा निर्वाचित भएका छन्। नेपाली कांग्रेसका उम्मेदवार खगेन्द्र पाण्डव अधिकारीलाई भारी मतान्तरले पछि पाउँदै अध्यक्ष ओली निर्वाचित भएका हुन्।
ओलीले ५२ हजार ३ सय १५ मत प्राप्त गर्दा नेपाली कांग्रेसका उम्मेदवार अधिकारीले २३ हजार ७ सय ४९ मत प्राप्त गरेका निर्वाचन अधिकृत डम्बरप्रसाद काफ्लेले जानकारी दिए। ओली र अधिकारीको मतान्तर २८ हजार ५ सय ७४ रहेको छ। भापा क्षेत्र नम्बर ५ मा १ लाख ५४ हजार २ सय ८९ मतदाता रहेका

थिए। यसअघि २०७४ सालमा भएको निर्वाचनमा समेत अधिकारीलाई पछि पाउँदै ओली नै निर्वाचित भएका थिए।
ओलीको राजनीतिक यात्रा
एमाले अध्यक्ष ओली वि.सं. २००८ फागुन ११ गते इवा-२, तेह्रथुममा जन्मिए पनि उनीहरू २०२०मा भापामा बसाइ सरे। २०२३मा माक्सवादी अध्ययन दलमा संगठित भएपछि उनी २०२५मा पूर्णकालीन राजनीतिक कार्यकर्ताको रूपमा संलग्न भए।
२०२६ माघ नेपाल कम्युनिष्ट पार्टीको सदस्यता लिएका अध्यक्ष ओलीले २०२७ जेठ ९ गते पूर्णकालीन नेताको रूपमा आन्दोलन

परिचालनका लागि भूमिगत जीवन शुरु गरे। २०३५ पुस ११ गते जेलमा रहँदा गठित नेपाल कम्युनिष्ट पार्टी (माक्सवादी-लेनिनवादी) को संस्थापक नेताको हैसियत उनले प्राप्त गरे।

२०४७ जेठ १मा पार्टीको युवा संस्था प्रजातान्त्रिक राष्ट्रिय युवा संघ, नेपालको संस्थापक अध्यक्षको जिम्मेवारीमा आएपछि २०४७ पुस २२ मा नेकपा (माले) र नेकपा (माक्सवादी) बीच एकीकरण भइ नवस्थापित नेकपा (एमाले) को संस्थापक केन्द्रीय सदस्यको भूमिका निर्वाह गरे।

२०४८मा बहुदलीय व्यवस्था स्थापना पछिको पहिलो आमनिर्वाचनमा भापा-६ बाट संसदको तल्लो सदन, प्रतिनिधिसभाको सदस्यमा उनी निर्वाचित भए। ओली २०५१ को मध्यावधि निर्वाचनमा भापा-२ बाट प्रतिनिधि सभामा पुनः निर्वाचित भएका थिए।
(बाँकी अन्तिम पृष्ठमा)

गौरव पोखरेल

भापा, मंसिर ७। नेपाली कांग्रेसको १४औं महाधिवेशनमा शेरबहादुर देउवा र डा. शेरबहादुर कोइराला दुवै समूहमा नपर्दा महामन्त्रीमा विश्वप्रकाश शर्माको प्रतिस्पर्धा एकदमै कठिन देखिएको थियो। तर, धेरैलाई चकित बनाउँदै उनले सहज जित निकाले।

प्रदीप पौडेल, डा. प्रकाशशरण महत र डा. मिनेन्द्र रिजाललाई रोक्दै महामन्त्री बन्नको आधार थियो- 'पपुलर भोट'। महाधिवेशन प्रतिनिधिहरूले पार्टी नेतृत्वमा युवालाई हेर्न चाहे र गगनकुमार थापासँगै विश्वप्रकाश पनि लोकप्रिय मतको बलमा निर्वाचित भए।

महामन्त्री भएको वर्ष दिन नपुग्दै विश्वप्रकाशले 'पपुलर मत' कै बलमा संसदको यात्रा तय गरेका छन्। शर्मा ३९ हजार ६२४ मतका साथ निर्वाचित हुँदा निकटतम प्रतिद्वन्दी

काठमाडौं बसेर राजनीति गरेका कारण त्यो चुनावमा उनलाई विपक्षीले 'टुरिष्ट' उम्मेदवारको संज्ञा दिएका थिए।

निर्वाचनमा पराजित भएपनि उनले भापा केन्द्रित गतिविधि गरिरहे। २०७४ सालको निर्वाचनमा फेरि उम्मेदवार भए, तर वाम गठबन्धनका उम्मेदवार माओवादी केन्द्रका नेता राम कार्कीसँग पराजित भए। मतान्तर पनि बढेर २ हजार ८६३ पुगेको थियो।

तेस्रो प्रतिस्पर्धा पनि उनलाई सहज थिएन। गत वैशाखको स्थानीय तह निर्वाचनमा वडाध्यक्षहरूले पाएको मतको अंशकाणित उनको पक्षमा थिएन। यो क्षेत्रमा एमालेले ३१ हजार २३२ मत पाएको थियो भने कांग्रेसले २४ हजार ५९ मत



पपुलर भोटले विश्वप्रकाश विजयी

एमालेका स्थायी कमिटी सदस्य अग्नि खरेलले २५ हजार ३४९ मत मात्र पाए।

तेस्रो प्रयासमा संसद यात्रा
विद्यार्थी राजनीतिबाट आएका शर्मा २०७० सालमा भएको दोस्रो संविधानसभा निर्वाचनमा पहिलो संसदीय प्रतिस्पर्धामा उत्रिएका थिए। भापा-१ मा एमालेका रवीन्द्र कोइरालासँग उनी ६०० मत अन्तरले पराजित भए। लामो समय

मात्र। उनलाई सत्तारूढ गठबन्धनमा रहेको माओवादी र एकीकृत समाजवादीको समर्थन त थियो, तर त्योभन्दा धेरै मत भएको राष्ट्रपाले एमालेलाई साथ दिएको थियो। तर, विश्वप्रकाश भारी मतान्तरले निर्वाचित भए। त्यसको प्रमुख कारण पार्टी महामन्त्री भएपछि बढेको उनको राजनीतिक उचाइ त हो नै, एमालेको अन्तर कलह पनि सहयोगी बन्यो।

एमालेले अन्तिम समयमा भापा-२मा तयारी गरिरहेका अग्नि खरेललाई क्षेत्र नं. १ को टिकट दिएको थियो। जबकि क्षेत्र नं. १ बाट एमाले क्षेत्रीय कमिटीले २०७०मा चुनाव जितेका रवीन्द्र कोइरालालाई उम्मेदवार बनाउन सर्वसम्मत सिफारिस गरेको थियो। स्थानीय स्तरमा भिजेका रवीन्द्रले टिकट पाएको भए
(बाँकी अन्तिम पृष्ठमा)

माओवादीका सबै पछाडि

पार्थ मण्डल

भापा, मंसिर ७। २०७४ सालको आम निर्वाचनमा माओवादी केन्द्रले भापामा एक जना प्रतिनिधिसभा सदस्य र दुई जना प्रदेशसभा सदस्यमा निर्वाचित भएका थिए।
त्यसभन्दा अघिका निर्वाचनहरूमा पनि माओवादीले जिल्लामा आफ्नो प्रतिनिधित्व जनाउँदै आएका थिए। तर, २०७९ सालको निर्वाचनमा माओवादी केन्द्रबाट उम्मेदवारी दिएकाहरू यसपटक पराजित हुने पछिल्लो मतगणनाको परिणामले देखिएको छ।
सत्ता गठबन्धनको साझेदारीमा भागवण्डा मिलेपछि भापामा माओवादी केन्द्रबाट एक जना प्रतिनिधिसभा र चार

(बाँकी अन्तिम पृष्ठमा)

भापाबाट प्रदेश संसदको यात्रामा

पार्थ मण्डल	क्षेत्र नं. १ (१) गोपाल तामाङ	क्षेत्र नं. १ (२) सविना बजगाई	क्षेत्र नं. २ (१) एकराज कार्की	क्षेत्र नं. २ (२) विन्तन पाठक	क्षेत्र नं. ३ (१) भूमिप्रसाद राजवंशी
 <p>भापा, मंसिर ७। २०७४ सालको आम निर्वाचनमा माओवादी केन्द्रले भापामा एक जना प्रतिनिधिसभा सदस्य र दुई जना प्रदेशसभा सदस्यमा निर्वाचित भएका थिए। त्यसभन्दा अघिका निर्वाचनहरूमा पनि माओवादीले जिल्लामा आफ्नो प्रतिनिधित्व जनाउँदै आएका थिए। तर, २०७९ सालको निर्वाचनमा माओवादी केन्द्रबाट उम्मेदवारी दिएकाहरू यसपटक पराजित हुने पछिल्लो मतगणनाको परिणामले देखिएको छ। सत्ता गठबन्धनको साझेदारीमा भागवण्डा मिलेपछि भापामा माओवादी केन्द्रबाट एक जना प्रतिनिधिसभा र चार</p> <p>(बाँकी अन्तिम पृष्ठमा)</p>	 <p>भापा क्षेत्र नम्बर १को १मा नेपाली कांग्रेसका उम्मेदवार गोपाल तामाङ निर्वाचित भएका छन्। सत्ता गठबन्धन अन्तर्गत नेपाली कांग्रेसका उम्मेदवार तामाङ प्रदेश</p> <p>(बाँकी अन्तिम पृष्ठमा)</p>	 <p>भापा क्षेत्र नम्बर १ अन्तर्गत प्रदेशसभा निर्वाचन क्षेत्र नम्बर २मा सविना बजगाई निर्वाचित भएकी छन्। उनी राष्ट्रिय प्रजातन्त्र पार्टी (राप्रपा) बाट निर्वाचित भएकी हुन्। उनले</p> <p>(बाँकी अन्तिम पृष्ठमा)</p>	 <p>भापा क्षेत्र नम्बर २ अन्तर्गत प्रदेश सभा निर्वाचन क्षेत्र नम्बर १बाट नेकपा (एमाले)का उम्मेदवार एकराज कार्की निर्वाचित भएका छन्। १८ हजार ७ सय ३१ मत प्राप्त गर्दै</p> <p>(बाँकी अन्तिम पृष्ठमा)</p>	 <p>भापा क्षेत्र नम्बर २ अन्तर्गत प्रदेश सभा निर्वाचन क्षेत्र नम्बर २ मा नेकपा (एमाले) का उम्मेदवार तिलचन पाठक निर्वाचित भएका छन्। उनले नेपाली कांग्रेसका उम्मेदवार</p> <p>(बाँकी अन्तिम पृष्ठमा)</p>	 <p>भापा क्षेत्र नम्बर ३ अन्तर्गत प्रदेश सभा निर्वाचन क्षेत्र नम्बर १मा नेपाली कांग्रेसका उम्मेदवार भूमिप्रसाद राजवंशी निर्वाचित भएका छन्। राजवंशी २० हजार ७ सय ५६ मत</p> <p>(बाँकी अन्तिम पृष्ठमा)</p>

'व्यालेट' बिद्रोहमार्फत नेतृत्व परिवर्तन !

संसदीय यात्रामा तीन नयाँ पार्टीको उदय

बित्तिमोड, मंसिर ७। 'व्यालेट' बिद्रोहमार्फत नेतृत्व परिवर्तन चाहेका मतादाताको रोजाइले संसदीय यात्रामा तीन नयाँ पार्टीको उदय भएको छ।
नयाँ पार्टीका नेताहरू जो संसद प्रवेश गर्दैछन्, उनीहरूको भूमिका रोचक र रचनात्मक हुने आकलन छ। प्रतिनिधिसभातर्फ राष्ट्रिय स्वतन्त्र पार्टी, जनमत पार्टी र नागरिक उन्मुक्ति पार्टी उदाएका छन्। समुदाय विशेषमा बिद्रोहको लीड गरेर र सञ्चारसँगै सामाजिक अभियानमार्फत स्थापित ती पार्टीले अब संसदमा निर्वाह गर्ने भूमिकाबाट नागरिकले उनीहरूको मूल्यांकन गर्नेछन्।



रवि लामिछाने
राष्ट्रिय स्वतन्त्र पार्टी



सीके राउत
जनमत पार्टी



रञ्जिता श्रेष्ठ
नागरिक उन्मुक्ति पार्टी

टेलिभिजनमा अन्तरवार्ता गरेर विश्व रेकर्ड समेत राखेका छन्।
चितवन क्षेत्र नम्बर २ बाट उम्मेदवार बनेका लामिछानेले त्यहीँबाट दुईपटक सांसद बनेका एमालेका कृष्णभक्त पोखरेल र राज्यमन्त्री उमेश श्रेष्ठलाई पछि पारिरहेका छन्।

जनमत पार्टी

सप्तरी क्षेत्र नं. २मा जनमत पार्टीका

चन्द्रकान्त (सीके) राउत विजयी भएका छन्। राजनीतिमा उनको नाम नौलो होइन तर राउतले प्रतिस्पर्धा गरेको यो पहिलो संसदीय निर्वाचन हो।

निर्वाचन आयोग नेपालले अद्यावधिक गरेको विवरण अनुसार हालसम्म उनले प्रतिद्वन्दी जनता समाजवादी नेपालका अध्यक्ष उपेन्द्र यादवलाई पराजित गरेका हुन्।

मधेश अभियन्ता राउत अध्ययनको हिसाबले

इन्जिनियर हुन्। स्वतन्त्र मधेश राज्यको मागसहित आन्दोलन गर्दै आएको उनी लामो समय विवादमा रहे। उनलाई सन् २०१८को अन्त्यतिर राज्यविरुद्ध सङ्घटित अपराध गरेको अभियोगमा मुद्दा चलाइएको थियो।

त्यसअघि पनि उनी बारम्बार पक्राउ हुँदै र छुट्टै आएका थिए। आफ्नो आत्मकथा समेत सार्वजनिक गरिसकेका उनी प्रतिनिधिसभाको लागि नयाँ व्यक्तित्व हुनेछन्।

नागरिक उन्मुक्ति पार्टी

सञ्चारकर्मीको परिचय बनाएकी रञ्जिता श्रेष्ठका लागि राजनीतिक परिचय नयाँ हो। कैलाली क्षेत्र नम्बर १ बाट अधिल्लो प्रतिनिधिसभामा निर्वाचित भएका रेशम चौधरी टीकाघर घटनामा बोधी ठहर भएपछि जेल चलान भए।

अहिले जेलबाटै चौधरीले गठन गरेको नागरिक उन्मुक्ति पार्टीबाट यो क्षेत्रमा रेशमकी श्रीमती रञ्जिता उम्मेदवार मात्र बनिनु, आफ्ना सबै प्रतिस्पर्धीलाई पछि पाउँदै विजयी भइन्।

एमालेका उपेन्द्रबहादुर रावल र पूर्व संविधानसभा सदस्य समेत रहिसकेका कांग्रेसका उम्मेदवार राम जनम चौधरीलाई उनले पराजित गरेकी हुन्।

सुश्रुत आयुर्वेदमा विशेष डाक्टर आउने बारेको सूचना

डा. जितेन्द्र मण्डल

MS (AY) IMS, BHU, Selsi (India)

Consultant Surgeon of proctologist, Specialist No. 5

यही मिति २०७६ मंसिर ८ र १० गते पाइल्स फिस्टुला रोग विशेषज्ञ डाक्टर राष्ट्रिय आयुर्वेद अनुसन्धान केन्द्र किर्तीपुर (काठमाडौं) बाट आउँदैहुनेछ।
दिसा गर्दा दुब्लो, पोल्टो, मासु पलाएको, पिल्लो जस्तो घाउ आएको, रगत बग्ने र मलद्वार चिलाउने जस्ता विरामीले यथाशीघ्र तलको ठेगानामा सम्पर्क राख्नुहोला।
नोट: फोनबाट पनि नाम टिप्पण गर्न सक्नुहुनेछ।

सम्पर्क: सुश्रुत आयुर्वेद अस्पताल प्रा.लि.

काँकरभिट्टा रोड, बोलबम पेट्रोलपम्पसँगै, बित्तिमोड, भापा
फोन नं. ०२३-५४१३११, १८२५६८६९८६

हाडजोर्नी तथा नशा रोगको सफल उपचार

सस्तो, भरपर्दो र गुणस्तरीय फिजियोथेरापी सेवा अब बिर्ता आयुर्वेद एण्ड फिजियोथेरापी सेन्टर बित्तिमोडमा

प्यारालाइसिस, सम्पूर्ण हाडजोर्नी, नशाको समस्या कुमजाम भएको, नशा बेगिएको डिस्क प्रोल्याप्स, बाथ, युरिक एसिड साथै अन्य सबै रोगको अष्टाङ्ग फार्मेसीबाट औषधि र उपचार दैनिक।

बस्नको सुविधासहित फोन नं. ९८०६००३१९, ०२३-५९०९६६, दैनिक ओपीडीमा डा. विनय प्रधान, डा. भगवान शाह र अन्य काठमाडौंबाट आउनुहुने डाक्टरबाट पनि जाँच सेवा।
दैनिक छारसूत्र विधिद्वारा पायल्सको सफल उपचार गरिन्छ।

भापा २ एमालेको कब्जामा



बितामोड, मंसिर ७। भापा निर्वाचन क्षेत्र नं. २ वाट प्रतिनिधिसभा सदस्य पदमा नेकपा एमालेका उम्मेदवार देवराज घिमिरे निर्वाचित भएका छन्। बुधवारसाँझ सम्पन्न मतगणनाको परिणाम अनुसार २८ हजार ६ सय ९७ मत प्राप्त गरी घिमिरे विजयी भएका हुन्। घिमिरेले निकटतम प्रतिस्पर्धी स्वतन्त्र उम्मेदवार भद्रप्रसाद नेपाललाई २२५६ मत अन्तरले पराजित गरेका हुन्। स्वतन्त्र उम्मेदवार नेपालले २६ हजार चार सय ४१ मत प्राप्त गरेका छन्। अन्तिम अंकसहितको औपचारिक मत परिणाम घोषणा हुन भने बाँकी छ। भापा क्षेत्र नं. २वाट प्रतिनिधिसभा सदस्यमा देवराज घिमिरेको विजयीसँगै यो क्षेत्र एमालेको किल्ला भएको छ। यसअघि नै यस क्षेत्रबाट प्रदेशसभामा पनि एमालेका उम्मेदवारहरू एकराज कार्की र तिलचन पाठक प्रतिस्पर्धी उम्मेदवारहरूसँग फराकिलो मतान्तरले विजयी भएका थिए।

परिजिता ...



प्रतिस्पर्धा गरिरहेकी उनले एडेलको गीत 'अल आइ आस्क' गाएकी थिइन्। उनको उक्त गीतलाई पनि जजहरूले प्रशंसा गरेका छन्। अन्तिम १३ को प्रतिस्पर्धामा गाउँदा परिजिताले कालो सारी र ब्लाङ्ग लगाएकी थिइन्। पहिर्नको कारणले पनि उनलाई नेपाल र भारतीय समुदायबाट आकर्षण मिलिरहेको छ। भिडियो सन्देश जारी गर्दै परिजिताले आगामी चरणका लागि भोट गर्न दर्शकलाई अप्ठह गरिरहेकी छन्।

गोपाल तामाङ ...

सांसदमा विजयी भएका हुन्। उनले निकटतम प्रतिस्पर्धी नेकपा (एमाले)का उम्मेदवार रवीन कोइरालालाई पराजित गरेका हुन्। तामाङले २३ हजार ४५ मत ल्याउँदा कोइरालाले १८ हजार ६ सय ५८ मत प्राप्त गरेको निर्वाचन अधिकृत टकबहादुर महतले जानकारी दिए। कोइराला नेकपा (एमाले)का केन्द्रीय सदस्य तथा तत्कालीन संविधानसभा सदस्य हुन्। २०७० सालमा भएको संविधान

फल्याट भाडामा

बितामोडस्थित कञ्चनजंघा हस्पिटल अगाडि रहेको घरको पहिलो तला र तेस्रो तला परिवार बस्नेको लागि उपयुक्त फल्याट भाडामा छ। सम्पर्क: ९८०७९४७५४४

घर भाडामा

भापाको बितामोड-५ शनिश्चरे रोडमा अवस्थित व्यापारिक प्रयोजनका लागि अतिउत्तम घर भाडामा रहेकाले आवश्यक पर्नेले त्तु-सम्पर्क गर्न हुन अनुरोध छ। सम्पर्क: ९८०२३१३९१७

सभा सदस्यको निर्वाचनमा कोइरालाले नेपाली कांग्रेसका नेता विश्वप्रकाश शर्मालाई पराजित गरेका थिए।

भिट्टा विक्रीमा

कनकाई नगरपालिकास्थित पर्यटकीय स्थल जामुनबारी सिमसार जाने बाटोमा घर बस्न उपयुक्त ३५ फुट उक्त र मोडल भएको १० धुर भिट्टा तु-विक्रीमा छ। मो. ८४४५०६०५५

घर विक्रीमा

बितामोड नपा-१ राजगढ स्टेण्ड उत्तर हाडवे टचमा रहेको १ कठ्ठा १३ धुर जग्गामा बनेको ३ तले कमर्सियल भवन तु-विक्रीमा छ। साथै फाइनान्सको सुविधा समेत रहेको छ। मो. ८४५२६७२५५६

घर तु-विक्रीमा

बितामोड वडा नं. ४ मुक्ति चौक छेउ हाडवे टचमा रहेको १० धुर जमिनमा बनेको ४ तले कमर्सियल भवन तु-विक्रीमा छ। साथै फाइनान्सको सुविधा समेत रहेको छ। मो. ८४५२६७२५५६

भापाबाट ...

नेकपा माओवादी केन्द्रका उम्मेदवार श्यामवीर लिम्बूलाई पराजित गरेकी हुन्। राप्रपाकी मेचीनगर अध्यक्ष समेत रहेकी बजगाईंले १३ हजार ६ सय १२ मत पाउँदा निकटतम प्रतिस्पर्धी लिम्बूले १२ हजार २ सय २४ मत पाएका छन्। बजगाईं र लिम्बूको मतान्तर १ हजार ३ सय ८८ रहेको छ।

माओवादीका ...

जना प्रदेशसभा सदस्यमा उम्मेदवार बनेका थिए। एमाले परित्याग गरी माओवादीको चुनाव चिन्हबाट उठेका हरिकुमार राना मगर भापा २वाट प्रतिनिधिसभा सदस्यमा उठेका छन्। माओवादी नेतृ धर्मशिला चापागाईंले स्थान छोडेपछि रानाले ठाउँ पाएका थिए।

भापा १ (२) मा माओवादीका श्यामवीर लिम्बू, भापा ३ (२)मा पूर्णसिंह राजवंशी, भापा ४ (१) भलकबहादुर मगर र भापा ५ (२) रेवतराज पुरी (गगन) प्रदेशसभा सदस्यमा उम्मेदवार बनेका छन्। पछिल्लो मतगणना अनुसार माओवादीबाट उठेका पाँच उम्मेदवार पछि परेका छन्।

त्यस्तै भापा ४ (१) मगर पनि पछि परेका छन्। उनले एमालेका राधाकृष्ण खनाललाई पछ्याइरहेका छन्। उनले खनाललाई उछिन्न सकिरहेका छैनन्। अघिल्लो पटक उनी त्यही क्षेत्रबाट प्रदेशसभा सदस्यमा निर्वाचित भएका थिए।

भापा ५ (२) मा पुरी एमालेका होमबहादुर थापालाई पछ्याइरहेका छन्। थापाले पुरीलाई अगाडि बढ्न दिएकै छैन। पुरी २०७४ सालको स्थानीय तह निर्वाचन दमकमा पराजित भएका थिए। आफ्नै पार्टीको असहयोग र साभेदारी दलले समर्थन नगर्दा पराजयको स्थिति आएको माओवादीका एक उम्मेदवारले बताएका छन्।

गत वैशाख ३० गते सम्पन्न स्थानीय तह निर्वाचनमा पनि माओवादीले निराशाजनक परिणाम पाएको थियो। २०७४ सालको आम निर्वाचनमा राप्रपासँग वाम गठबन्धन गरी चुनावी मैदानमा उत्रिएका माओवादीका सुरेन्द्रकुमार कार्कीले भापा १ वाट प्रतिनिधिसभा सदस्यमा निर्वाचित भएका थिए।

पपुलर ...

विश्वप्रकाशलाई चुनाव सहज हुने थिएन। तर, भापा-२ को टिकट देवराज घिमिरेलाई दिन एमाले अध्यक्ष ओलीले अनिर्णय १मा पठाए, त्यसले एमालेमा देखिएको असन्तुष्टिको लाभ समेत विश्वप्रकाशले लिए। राजनीतिक परिवारमा हुर्किएका विश्वप्रकाश मेचीनगर नगरपालिकाको थुलावारी घर भएका विश्वप्रकाश राजनीतिक पृष्ठभूमिको परिवारमा जन्मे हुर्किएका व्यक्ति हुन्। उनका बुवा परशुराम भण्डारी पनि कांग्रेस नेता थिए।

पञ्चायतकालमा पार्टी भूमिगत भएका बेला भण्डारी नेपाली कांग्रेस भापा जिल्ला समितिका सदस्य थिए। 'राजनीतिक परिवारको सदस्य भएकाले पनि होला, उनीमा सानैदेखि राजनीतिक चेतना थियो'- विश्वप्रकाश शर्माका सहपाठी इन्द्र बुढाथोकी भन्छन्- 'मलाई अझै याद छ, कक्षा ४ मै पढ्दा उहाँको भोलामा राजनीतिक पर्चाहरू हुन्थे।' उनी थुलावारी माविमा कक्षा ८मा पढ्दा नेविस्त्रको इकाई सभापति भए। राजनीतिमा शर्माको औपचारिक प्रवेश त्यहीँबाट भयो।

२०४३मा भापाको मेची क्याम्पसमा नेविस्त्रको सभापति बने भने २०४७ सालमा जिल्ला सभापति भए। त्यसको एक वर्षमा नेविस्त्रको केन्द्रीय सदस्यमा चुनिएका उनी २०५३ सालमा महामन्त्री र चार वर्षपछि सभापति बने। नेविस्त्रमा दुई वर्ष कार्यकाल सकिनु एक साताअघि उनले निर्वाचन गराएर गुरु घिमिरेलाई पद हस्तान्तरण गरे।

२०६७ सालमा भएको कांग्रेसको १२ औं महाधिवेशनका क्रममा उनी पार्टीको भापा जिल्ला सभापतिको उम्मेदवार बने। तर भापाकै अर्का नेता कृष्ण सिटौला पक्षका

उम्मेदवार उद्वव थापासँग फिर्ना अन्तरले पराजित भए। जिल्लामा पराजित भएका बेला शर्मांले केन्द्रीय सदस्यमा प्रतिस्पर्धा गरेनन् भने १३ औं महाधिवेशनबाट केन्द्रीय सदस्य चुनिए। २०७४ को आम चुनावमा कांग्रेसले नराम्रो हार व्यहोरेपछि धनराज गुरुङ, गुरुराज घिमिरे, विश्वप्रकाश शर्मा, गगन थापा, प्रदीप पौडेल लगायतका युवाहरूले नेतृत्व परिवर्तनको एजेण्डा उठाए। त्यसको काउन्टरमा सभापति देउवाले पुस २०७४ मा विश्वप्रकाशलाई पार्टी प्रवक्ता बनाए।

राजनीतिवाहेक शर्माको गीत, संगीतप्रति पनि लगाव छ। विश्वप्रकाशले लेखेका र संगीत गरेका गीतहरू अञ्जु पन्त, राजेशपायल राई, प्रमोद खरेल, आनन्द कार्की, सुकमित गुरुङ लगायतले गाएका छन्।

नेपालमा आयोजना हुने जेसीजका कार्यक्रममा बजाइने जेसीजको शीर्ष गीतको शब्द र संगीत विश्वप्रकाशकै हो। उनले समाजको विभिन्न पक्ष समेटिएको टेलिभिजन कार्यक्रम 'ऐना' पनि सञ्चालन गरे। 'यसबाट राजनीतिकबन्दा समाजको फरक पाटो र आफ्नै अनुहार ऐनामा हेर्ने अवसर मूले पाएँ'- उनी भन्छन्।

शर्माको राजनीतिक यात्रा
परशुराम र सावित्री शर्माका कान्डा छोरा हुन् - विश्वप्रकाश। २०२७ साल पुस ६ गते भापाको साविक शांतिनगरमा उनको जन्म भएको हो।

२०३७ सालदेखि विद्यार्थी आन्दोलनमा होमिएका शर्मा नेपाली कांग्रेसको भातृसंगठन नेपाल विद्यार्थी संघको महामन्त्री हुँदै अध्यक्ष समेत भए। हाल उनी नेपाली कांग्रेसको महामन्त्री छन्। सिर्जनशील युवा नेता शर्मा राजनीतिक विश्लेषक एवम् साहित्यकारका रूपमा समेत परिचित छन्। शर्मांले त्रिभुवन विश्वविद्यालयबाट समाजशास्त्रमा स्नातकोत्तर गरेका छन्। शर्माकी श्रीमती कविता, दुई सन्तान स्वीकृति र शीर्ष प्रकाश रहेका छन्।

नेपाली कांग्रेसको १३ औं महाधिवेशनबाट केन्द्रीय सदस्य बनेका शर्मांले यसअघि पार्टीको केन्द्रीय प्रवक्ताको जिम्मेवारीमा रहेर काम गरेका थिए। उनी पार्टीको १४औं महाधिवेशनबाट महामन्त्रीमा निर्वाचित भएका हुन्।

सामान्य परिवारमा जन्मिएका शर्मा थुलावारी माविमा कक्षा ९ मा अध्ययन गर्दा १४ वर्षको उमेरमा पहिलोपटक जेल परेका थिए।

एकराज कार्की ...

कार्की दोस्रोपटक प्रदेशसभा सदस्यमा निर्वाचित भएका हुन्। उनी यसअघि २०७४ सालमा भएको निर्वाचनमा समेत सोही निर्वाचन क्षेत्रबाट निर्वाचित भएका थिए। उनले नेपाल कम्युनिष्ट पार्टी (एकीकृत समाजवादी)का उम्मेदवार पुष्प पोखरेललाई पराजित गरेका हुन्। पोखरेलले ६ हजार एक सय एक मत प्राप्त गरेका छन्। वि.सं. २०१८ साल कात्तिक १७ गते भापाको साविक गरामनी गाउँ पञ्चायत वडा नं. २मा पूर्णबहादुर कार्की र तुलसादेवी कार्कीको काइँलो छोराको रूपमा कार्कीको जन्म भएको हो। हाल उनको भापाको बितामोड नगरपालिका वडा नं. ७मा स्थायी बसोबास रहेको छ।

कार्कीको राजनीतिक यात्रा
कार्की नेपाल कम्युनिष्ट पार्टी एमाले प्रदेश नम्बर १ कमिटीको सदस्य हुन्। उनले चन्द्रगढीस्थित वीरेन्द्र माविबाट एसएलसी उत्तीर्ण गरी राजविराज कलेजबाट प्रविणता प्रमाणपत्र तह (आइएल) सम्मको अध्ययन पूरा गरेका छन्।

उनी यसअघि २०४३ सालमा गरामनी गाउँ पञ्चायतमा उपप्रधानपञ्च निर्वाचित भएका थिए। कम्युनिष्टको पक्षमा काम गरेको पाइएपछि तत्कालीन प्रधानपञ्च डिल्लीकुमार मैनालीलाई कार्यकाल शुरु भएको केही महिनामा नै प्रशासनले पक्राउ गरी जेल पठाए पछि कार्कीले निमित्त भई काम गर्नु परेको थियो। त्यस्तै २०४९मा उनी फेरि गरामनी गाउँ विकास समितिको अध्यक्षमा निर्वाचित भए। एक कार्यकाल गाविस अध्यक्ष भएका कार्की २०५४ सालमा आफ्नो वडामा सदस्य (गासस) निर्वाचित भई जिल्ला विकास समिति भापाको

सदस्य बने।

कार्कीले २०४३ सालमा २ महिना जेल जीवन समेत बिताएका छन्। उनले २०४६ सालमा भएको जनआन्दोलनमा पनि ३ महिना जेल जीवन बिताएका थिए। उनले प्रजातान्त्रिक राष्ट्रिय युवा संघ भापा जिल्ला अध्यक्ष हुँदै केन्द्रीय सदस्यसम्मेको भूमिका निर्वाह गरे।

उनले २०५४ सालबाट नेकपा (एमाले) भापा जिल्ला कमिटी सदस्य, सचिवालय सदस्य, इञ्चार्ज तथा विभिन्न विभागीय जिम्मेवारी सम्हाल्दै २०७५ सम्म काम गरे। उनलाई २०७६ सालमा प्रदेश कमिटी सदस्य पदमा जिम्मेवारी दिइएको थियो।

सर्वाधिक ...

उनले सोही वर्ष मंसिर १४ गते कम्युनिष्ट पार्टीको नेतृत्वमा गठित पहिलो सरकारको गृहमन्त्रीको भूमिका निर्वाह गरे।

अध्यक्ष ओली २०५६मा भापा -६ वाट प्रतिनिधिसभामा पुनः निर्वाचित भए। २०६३मा गिरिजाप्रसाद कोइरालाको नेतृत्वमा पुनःस्थापित संसदद्वारा उनी उपप्रधानमन्त्री तथा विदेशमन्त्रीको जिम्मेवारीमा आएका थिए। २०६४को पहिलो संविधानसभामाको निर्वाचनमा पराजित भए पनि अध्यक्ष ओली २०७० मंसिरमा भएको निर्वाचनमा भापा-७ वाट संविधानसभा सदस्यमा निर्वाचित भएका थिए।

सोहीअनुसार अध्यक्ष ओली २०७१ साउन १ गते नवौं राष्ट्रिय मधिवेशनबाट तत्कालीन वरिष्ठ नेता माधवकुमार नेपाललाई पराजित गर्दै अध्यक्ष पदमा निर्वाचित भएका थिए। उनी २०७२ असोज २४ गते व्यवस्थापिका संसदबाट प्रधानमन्त्री पदमा पहिलोपटक निर्वाचित भएका थिए। २०७४ फागुन ३ गते अध्यक्ष ओली ४१औं प्रधानमन्त्रीको रूपमा दोस्रोपटक शपथ ग्रहण गरी ४१ महिना प्रधानमन्त्रीको रूपमा जिम्मेवारी बहन गरे। उनी २०७८ असार २९ गतेसम्म नेपालको प्रधानमन्त्रीको जिम्मेवारीमा रहेका थिए।

भापा निर्वाचन क्षेत्र ५वाट पुनः निर्वाचित भएपछि उनको आगामी यात्रा पनि देशको नेतृत्व गर्ने गरी पार्टीले निर्णय गरिसकेको छ। एमाले नेतृत्वमा सरकार गठन हुने वातावरण बनेमा पार्टीको तर्फबाट उनलाई प्रधानमन्त्रीको रूपमा अघि सार्ने निर्णय पार्टीले गरिसकेको छ।

विन्तन पाठक ...

खगेन्द्र मैनालीलाई पराजित गरेका हुन्। प्रदेशसभा सदस्यमा निर्वाचित पाठकले २० हजार १ सय ८४ मत प्राप्त गरे भने उनका निकटतम प्रतिस्पर्धी मैनालीले १६ हजार ३ सय ४४ मत प्राप्त गरे।

को हुन् तिलचन ?

बुवा देवीप्रसाद र आमा लक्ष्मीदेवी पाठकका काइँलो छोरा हुन्- तिलचन अर्थात् चिन्तन पाठक। वि.सं. २०२३ साल कात्तिक १७ भापाको बुद्धशांति-२मा उनको जन्म भएको हो। सरल स्वभावका चिन्तनले विद्यार्थी आन्दोलनबाट आफ्नो राजनीतिक यात्रा शुरु गरेका थिए। बुधवारमा रहेको परस्वती प्राविबाट प्राथमिक शिक्षा आरम्भ गरेका पाठकले बुद्धआदर्श मावि बुधवारबाट माध्यमिक तहको शिक्षा लिएका थिए। प्रमाणपत्र तह प्रथम वर्ष धरानस्थित महेन्द्र बहुमुखी क्याम्पस र दोश्रो वर्ष नेपाल ल क्याम्पस काठमाडौँबाट पूरा गरे। राजनीतिक जीवनसँगै अध्ययनलाई पनि प्राथमिकता दिएका चिन्तनले महेन्द्रन्तर बहुमुखी क्याम्पस इलामबाट स्नातक तह उत्तीर्ण गरेका छन्। उनी कानून व्यवसायी समेत हुन्।

चिन्तनले राजनीतिक रूपमा पनि आफूलाई अग्रपंक्तिमा उभ्याउन सफल भएका छन्। २०३६-०३७ को विद्यार्थी आन्दोलन, २०३८मा अनेरास्यवियु बुद्धआदर्श माविमा प्रारम्भिक कमिटीमा संगठित, २०३८-२०४४ सम्म अनेरास्यवियु विशेष इलाका कमिटीको सदस्यसचिवको जिम्मेवारी, २०४४मा अनेरास्यवियु भापा जिल्ला कमिटी सदस्य, २०४६मा महेन्द्र बहुमुखी क्याम्पस धरानमा प्रारम्भिक कमिटी सचिव, २०४७-२०४९ सम्म काठमाडौँ

नगर कमिटीको कोषाध्यक्ष, सचिव हुँदै अध्यक्ष बन्न सफल भएका थिए। २०४८ सालमा बुधवार गाउँ कमिटी सचिव तथा इलाका कमिटी उपसचिव, सचिव भएका थिए।

त्यस्तै २०५० चैत्र २०-२५ गतेसम्म हेटौँडामा सम्पन्न १२औं राष्ट्रिय सम्मेलनबाट केन्द्रीय शिक्षा सदस्यमा निर्वाचित भई मेची इञ्चार्जको जिम्मेवारी सम्हालेका थिए। उनले २०५२ चैत्र १३-२० गतेसम्म विराटनगरमा सम्पन्न १३औं राष्ट्रिय सम्मेलनबाट पुनःकेन्द्रीय सदस्यमा निर्वाचित भई मेची इञ्चार्जको जिम्मेवारी पाएका थिए। २०५५ भदौमा काठमाडौँमा सम्पन्न १४औं राष्ट्रिय सम्मेलनबाट केन्द्रीय सचिवालय सदस्यमा निर्वाचित भई केन्द्रीय शैक्षिक विभागको जिम्मेवारी सम्हाल्दै आफ्नो राजनीतिक यात्रालाई कायम राख्न सफल भए। उनले प्रयासअन्तर्गत जिल्ला कमिटी सदस्यको जिम्मेवारी पनि पूरा गरेका छन्।

पाठकले २०५० सालमा तत्कालीन बुधवार गाउँ कमिटी सदस्य, सचिव, नेकपा एमाले ६ नं. इलाका कमिटी सदस्य, सचिव, नेकपा एमाले विद्यार्थी फ्याक्सन जिल्ला सदस्य, सचिव, नेकपा एमाले विद्यार्थी फ्याक्सन अञ्चल सदस्य, नेकपा एमालेको सामाजिक परिचालन विभाग,सहकारी विभाग, संगठन विभाग, सदस्यको जिम्मेवारी पनि कुशलतापूर्वक सम्हालिसकेका छन्।

त्यस्तै २०५६ फागुन २१-२३ गतेसम्म सम्पन्न नेकपा एमाले ५औं भापा जिल्ला अधिवेशनबाट निर्वाचित कमिटीमा मनोनित जिल्ला सदस्य, २०६० जेठ २-४सम्म सम्पन्न नेकपा एमाले छैटौँ भापा जिल्ला अधिवेशनबाट ५ नं. इलाका इञ्चार्ज, २०६३ भदौ २४-२६ सम्म सम्पन्न नेकपा एमाले ७ औं भापा जिल्ला अधिवेशनबाट ४ नं. क्षेत्रीय सचिवमा निर्वाचित भएका चिन्तन एमालेको ८औं जिल्ला अधिवेशनमा सचिवमा पराजित भए पनि जिल्ला कमिटी सदस्यमा मनोनित भएका थिए।

२०६९ फागुन २१-२३ सम्म सम्पन्न एमालेको ९औं जिल्ला अधिवेशनबाट कमिटीमा सर्वसम्मत् सचिवमा निर्वाचित भएका थिए। उनी २०७१ पुस १७-१९ गते सम्पन्न एमाले प्रथम भापा जिल्ला परिषद् बैठकबाट अध्यक्षमा सर्वसम्मत् रूपमा निर्वाचित भएका थिए।

सबैसँग मिल्न सक्ने र सबैलाई पार्टीको नेतृत्वमा अग्रस्थानमा पुऱ्याउन अहम् भूमिका निर्वाह गरेका चिन्तन स्थानीय तहको निर्वाचनमा आफू पराजित भएपनि अधिकांश स्थानमा आफ्नो पार्टीको नेतृत्वलाई विजयी गराउन सफल भएका थिए। उनी राजनीतिक यात्राकै क्रममा २०७६ वैशाख ९ गतेबाट नेपाल कम्युनिष्ट पार्टी (नेकपा) को प्रथम जिल्ला अध्यक्षको रूपमा चयन भएका थिए। उनी हाल नेकपा एमाले प्रदेश कमिटी सचिव हुन्।

भूमिप्रसाद राजवंशी...

प्राप्त गर्दै प्रदेशसभा सदस्यमा निर्वाचित भएका हुन्। उनले नेकपा (एमाले)का उम्मेदवार वसन्तकुमार बानियाँलाई पछि पार्दै प्रदेशसभा सदस्यमा निर्वाचित भए। एमाले नेता बानियाँले १९ हजार ७ सय १८ मत प्राप्त गरेका छन्।

यस अघि सोही निर्वाचन क्षेत्रबाट २०७४ सालमा राजवंशीलाई हराउँदै बानियाँ प्रदेशसभा सदस्यमा निर्वाचित भएका थिए।

को हुन् भूमिप्रसाद राजवंशी

स्नातकसम्मको अध्ययन गरेका राजवंशीले २०४७ सालदेखि २०७४ सालसम्म प्रावि, माविमा शिक्षण गर्नुका साथै सौचव्यक्तिका रूपमा समेत शैक्षिक क्षेत्रमै योगदान गरेका छन्। काँक्रेको भातृ संगठन नेपाल विद्यार्थी संघमा विद्यार्थीकालदेखि सक्रिय भएका राजवंशी शिक्षण पेशामा रहँदाताका शिक्षक युनियनको केन्द्रीय पार्षदसम्म बनेका थिए। पेशाबाट निवृत्त भएपछि नेपाली कांग्रेस पार्टीको विभिन्न पदमा क्रियाशील उनी महाधिवेशन प्रतिनिधि, महासमितिक सदस्य हुँदै हाल महाधिवेशन सदस्य र पार्टीको प्रदेश नं. १ को कार्यसमितिक सदस्य हुन्।

घर जग्गा बिक्रीमा

बितामोड नपा वडा नं. १ सिनेप्लाजाबाट पश्चिम खानेपानी टेड्की जाने पिचरोडको पश्चिमपट्टी छ धुर जग्गामा बनेको टिनको छाना भएको घरजग्गा बिक्रीमा रहेको हुँदा आवश्यक पर्ने महानुभावले सम्पर्क गर्नु होला। मो. नं. ९८१४००७३५७

विज्ञापन व्यवसायलाई पारदर्शी बनाऔं

- विज्ञापनको रकम भुक्तानी गर्दा तोकिएको स्थान, समय र अवधिमा प्रकाशन वा प्रशारण गरेको यकिन गरेर मात्र भुक्तानी गर्ने गरौं।
- सञ्चारमाध्यमले जारी गरेको विज्ञापन र एजेन्सी कमिसन खुल्ले विज्ञापको आधारमा मात्र विज्ञापन प्रकाशन तथा प्रशारणको भुक्तानी गरौं।
- सम्भौताको आधारमा कारोबार भएको भए सम्भौतामा तोकिएको अवधिमा र कार्यदिशको आधारमा कारोबार भएको भए विज्ञापन दाताले विज्ञापन एजेन्सीलाई एक महिनाभित्र र विज्ञापन एजेन्सीले सञ्चारमाध्यमलाई दुई महिनाभित्र भुक्तानी गरौं।
- समयमा भुक्तानी प्राप्त नभए विज्ञापन बोर्डमा उजुरी गरौं।



नेपाल सरकार
विज्ञापन बोर्ड

मतदान केन्द्रमा मेरो उपस्थिति नरहने जानकारी



भापा क्षेत्र नं. ४ प्रतिनिधिसभा सदस्य स्वतन्त्र उम्मेदवार माछावाहक म नवराज राई एक सक्ता इमान्दार देशभक्तको रूपमा उभिएर उपस्थिति दिइएको हो। राष्ट्रिय राष्ट्रियता सार्वभौम सत्ताको रक्षार्थ एमसीसी, नागरिकता विधेयकहरू खारेजी गर्न, संस्थागत भ्रष्टाचारको अन्त्य गर्न तथा अपुरो संघीयता जस्ता देशले धान्न नसकेका व्यवस्था लाडिएकोले त्यस्तालाई सबक सिकाउन मेरो उम्मेदवारी हो। तर निर्वाचन प्रणाली देशभरी नै अत्यन्त खर्चिलो पैसाको ठूलो चलबेला गरेर गरीव जनताहरूलाई पैसाको प्रलोभनमा पारी भोट किन्ने बेजे जस्ता कार्य भएको र षडयन्त्रपूर्ण ढंगले सेटिङ गरेर बुध क्याम्पस गर्न, बाकस सार्ने जस्ता कार्यको घोरनिन्दा गर्दै निर्वाचन परिणाम मलाई मान्य नभएकोले अस्वीकार गरेको जानकारी गराउँदछु।

आमुल परिवर्तनको नाममा सशस्त्र विद्रोह भयो। २०६२/०६३ को जनआन्दोलनले संघीय लोकतान्त्रिक गणतन्त्र नेपाल स्थापना गर्‍यो। त्यसपछि नेता तथा राजनीतिक दलहरू जनताप्रति उत्तरदायी बन्न सकेनन्। हिजो चप्पल लगाएर राजनीतिमा उत्रिएका राजनीतिक दलका नेताहरू महाजन मात्र भएनन्, अकुल सम्पत्ति कमाएर जुका जस्तै मोटाए। नातवादा कृपावाद, संस्थागत भ्रष्टाचार, डण्डाहिनता, असमान राष्ट्रियघाती सभ्यी, नागरिकता विधेयक, राजनीतिक बेधितिले निम्त्याएको अस्थिरताले नेपालको अर्थतन्त्रमा खडेरौ लाग्यो र नेपाललाई संसारको सबै भन्दा गरीबको दर्जामा भारेनन् मात्र होइन मागीखाने भन्नेको रूपमा चिनाए। छँदाछँदैको ठूलो-ठूलो कलकार/खानाहरू सबै देशेर छाएपछि युवाहरू स्वरोजगार हुन सकेनन्, वर्षेनि शैक्षिक युवा जनशक्ति र साधारण युवा जनशक्ति तीव्र गतिमा बढ्दा अन्तिम विकल्पको रूपमा वैदेशिक रोजगार अवलम्बन गर्ने बाध्य भए। अहिलेको मतदान विधेयकले चलिरेको छ। यस्तो विषय प्रतिनिधि र राजनीतिक बेधितिले सामान्य अवस्थासम्म ल्याउन भापा क्षेत्र नं. ४को प्रतिनिधिसभा सदस्यमा स्वतन्त्रबाट प्रत्यासी उम्मेदवारको रूपमा मेरो उपस्थिति रहेको थियो र भापा क्षेत्र नं. ४को प्रत्येक गाउँ वस्तीहरूमा घरघरको कार्यक्रम अन्तर्गत आफ्नो विचारहरू सम्प्रेषण गरेको थिएँ।

राजनीतिक दललाई मार्गदर्शन सम्झने भापा क्षेत्र नं. ४का जनताहरूले मत परिवर्तनको नाममा केही हबसम्म राजनीतिक दलहरूलाई चुनौति दिएकै हो। राजनीतिबाट विरुद्धा पैदा भएर ३५ प्रतिशत भापा क्षेत्र नं. ४ निर्वासी जनताहरूले मतदान केन्द्रमा मत हाल्न नगएर एउटा सांकेतिक आन्दोलन गरेका छन्। यसबाट राजनीतिक दलहरू सुधिन आवश्यक छ। राजनीतिक दलले जनतालाई केवल भोट बैंक मात्र सम्झिए र आफू मोटाए जनतालाई दास बनाए। अहिलेको मतदान प्रक्रियाको यो एउटा ज्वलन्त उदाहरण हो। ठूला दल र सरकारको पृष्ठपोषण गर्ने खालको निर्वाचन प्रणालीका कारण पटक पटक निर्वाचनमा धँदली हुने गरेको छ। निर्वाचनको अन्तिम मौन अवधिमा पैसाको खोला बगाउनु निर्वाचनलाई निष्पक्ष बनाउन उम्मेदवारहरूको प्रतिनिधिलाई निर्वाचन पश्चात मतदानपेटिका सिल गर्दा र सिल खोल्ना रोहबरमा नराख्नु, मतदान पेटिका प्रहरी प्रशासनको भरौलामा छाडिनु जस्ता विधेयकहरू गम्भीर र आपत्तिजनक मात्र छैनन् धँदलीको पराकष्टा नाघेका छन्। त्यति मात्र होइन निर्वाचन प्रक्रियालाई प्रभावित बनाउन विभिन्न प्रपञ्चहरू मिलाउँदै पुराना सोच भएका दलहरूलाई नै जिताउने जस्त प्रयत्नहरू भएको छ, त्यो खेदपूर्ण छ। त्यसैले मतगणना स्थलमा मेरो प्रतिनिधि राख्नुपर्छ भन्ने औचित्य सकिएकोले मतगणना केन्द्रबाट आफू बाहिरिने घोषणा गर्दछु। अतः २०७९को आम निर्वाचनमा भापा क्षेत्र नं. ४बाट परिवर्तनको वैकल्पिक शक्ति निर्माण गर्ने पक्षमा मेरो अभियानलाई सयोग पुर्याउनु हुने आम बुद्धिजीवी, कुशल नागरिक समाज, व्यवसायी, शिक्षक, एकराज र मलाई आफ्नो अमूल्य मत प्रदान गर्नुले आम क्षेत्रवासी आदर्शीय परिवर्तनकारी, सतत नागरिकलाई हृदयबाट नै पञ्चवाद तथा कुतन्त्रात प्रकट गर्दै बाँकी जीवन जनताको शुभ, शान्ति, समृद्धिमा उच्च इच्छा शक्तिका साथ लाने प्रण गर्दछु। राजनीतिको वैचारिक युद्धमा होमिएपछि जनताको जनमतलाई स्वीकार्नु पर्ने लोकतन्त्रको अभ्यासलाई म शीरमा राख्छु।

नन्दराज राई

भापा क्षेत्र नं. ४, प्रतिनिधिसभा सदस्यको प्रत्यासी उम्मेदवार



चेतना फैलिँदै जाओस्

राष्ट्रको समृद्धि स्थिर राजनीतिक अवस्थाबाट मात्र सम्भव हुन्छ । नेपाली जनता सधैं स्थिर राजनीतिक व्यवस्था, स्थायी सरकारसँगै राष्ट्रको सर्वाङ्गिक विकासका पक्षमा छन् । तर, शासनको बागडोर सम्हालेकाहरू भने जहिल्यै व्यक्तिगत तथा दलगत स्वार्थका पछि दौडिएर अस्थिरता सृजना गर्न लागीपरेका छन् । यसैपटक पनि आमनिर्वाचनमा दलहरूले प्राप्त गरेको मत परिणामले पनि अस्थिर राजनीतिक भविष्यको संकेत गरेको छ । देश संधीय गणतन्त्रात्मक शासन प्रणालीमा प्रवेश गरेको डेढ दशक भइसकेको छ । तर, राज्यसत्ताका सञ्चालकहरू तथा मूलधारका राजनीतिक दलहरूको अकर्मण्यताले देश भन्नै पछि धकेलिएको छ ।

राजनीति गर्नेहरूको दुराशयपूर्ण व्यवहार र प्रवृत्तिले समृद्धिको यात्रा समेत अवरुद्ध बनेको छ । भर्खरै सम्पन्न निर्वाचनमा त्यही कारण नेपाली मतदाताले मतपत्रद्वारा विद्रोह गर्दै सहमति, सहकार्य र सहयात्राको अर्थपूर्ण सुभावा दिएका छन् । अहिलेसम्म प्रकट भएको मत परिणामले कुनै एक दलले सरकार निर्माण गर्ने हैसियत देखिएको छैन । त्यसमा पनि देशको राजधानी समेत रहेको काठमाडौं जिल्लाको मत परिणामले मुलुककै ठूला, शक्तिशाली र जेठा भन्ने दलहरूको दम्भलाई खण्डित गरिदिएको छ । सचेतनाले जहिल्यै गलत कामको विरोध गर्छ, प्रतिकारमा उतार्छ र नित्य परिवर्तनको नेतृत्व गर्छ । नानीमैना दाहाल, पद्मरत्न तुलाधर, मदन भण्डारी लगायतका विद्रोही शक्तिको उदय भएको सोही क्षेत्रमा यसबेला विजेता बनेका अधिकांश पात्रहरू त्यही चेतना र त्यसले उत्पन्न गरेको विद्रोहको परिणाम हो ।

मतदाता स्वतन्त्र हुन्छन् । उनको यो नैसर्गिक अधिकारलाई कहीं कसैले बन्धकीमा लिन वा राख्न पाइँदैन र हुँदैन । सार्वभौम जनताले कुनै दल, कुनै नेता वा कार्यकर्ताको पुच्छर पनि भइरहनु पर्दैन । आफ्नो ब्रह्म, विवेक र चिन्तनले उपयुक्त प्रतिनिधि छनौट गर्न सार्वभौम जनता स्वतन्त्र र सक्षम हुनुपर्छ । त्यही क्षमता, सामर्थ्य र विवेकले गरेको विद्रोहको पयाय बनेको सचेतनाको आलोकले जुन दिन देशै आलोकित हुन्छ त्यही समयदेखि मात्रै दशकौंदेखि जरा गाडेर बसेको बेथिति, विसंगति, भ्रष्टाचार र कुशासनको अन्त्य गर्ने ऊर्जा प्राप्त हुन्छ । त्यसैले काठमाडौं, चितवन लगायतका जिल्लाहरूमा प्रकट भएको मत र परिणामले सम्पूर्ण नेपालीलाई ऊर्जावान बनाओस्, उत्प्रेरित गरोस्, त्यसले मात्र नेपालीको स्थायी शान्ति, स्थिरता र समृद्धिको सपनालाई विपनामा परिणत गर्न सक्छ ।



विपुल पोखरेल

अहिले प्रतिनिधिसभा तथा प्रदेशसभाको निर्वाचनको मत परिणाम आइरहेको छ । मत परिणामलाई लिएर विभिन्न टिप्पणी र अनुमानहरू गर्न थालिएको छ । यो निर्वाचनमा नागरिकको नैराश्रयता मतपत्रिकामा प्रस्तुत हुने अनुमान निर्वाचन पूर्व नै धेरैले गरेका थिए । यही अपेक्षालाई आधार मानेर केही नयाँ पार्टीहरू पनि जन्मिए भने स्वतन्त्र रूपमा पनि थुप्रै उम्मेदवारहरूले प्रतिस्पर्धा गरे । परिणामले मतदान पूर्व गरिएको अनुमानलाई केही हदसम्म सत्य सावित गरिदिएको छ ।

निर्वाचनलाई वैधानिक ढङ्गबाट परिवर्तन गर्ने एउटा माध्यमका रूपमा पनि लिइन्छ । परिवर्तनको अपेक्षा गर्नु मानवीय गुण नै हो । हरेक निर्वाचन होस् वा क्रान्तिहरूले सधैं परिवर्तनको अपेक्षा गरेका हुन्छन् र त्यस्तो अपेक्षा गर्न नागरिकलाई प्रेरित पनि गरिरहेका हुन्छन् । सधैं परिवर्तनको अपेक्षा गरिरहेका नागरिकले निर्वाचनका समयमा यस्तो अपेक्षा गर्नुलाई स्वभाविक रूपमा ग्रहण गर्नु पनि पर्दछ । परिवर्तनका लागि हिंसा वा हडतालको बाटो पकडनुभन्दा मतपत्रिकाको उपयोग गर्ने चेतनाको विकास हुनु आफैमा सकारात्मक कुरा हो ।

नेपाली समाज अब मतपत्रिकाबाट नै क्रान्ति हुन्छ भनेर विश्वास गर्ने तहमा पुगेको छ भनेर विश्लेषण गर्ने आधार पनि यो चुनावले दिएको छ । युवाहरू टायर बाल्ने र सडक बन्द गर्ने अभ्यासलाई अस्वीकार गर्दै लोकतान्त्रिक विधिबाट परिवर्तनको पक्षमा उभिरनुपर्छ भन्ने मान्यता राख्नु भन्ने सन्देश यो चुनावलाई प्रकट र स्थापित समेत भएको छ । यो चुनावले दिएका यी कुराहरू अत्यन्तै सकारात्मक पक्ष हुन् । लोकतन्त्रको सबलताका लागि पनि यी पक्षहरूले योगदान दिने छन् । त्यति मात्रै होइन, निरन्तर लोकतान्त्रिक अभ्यास हुँदै गर्दा कैयौं यस्ता नागरिक भावनाहरूलाई सम्बोधन गर्न सक्छ भन्ने कुरा पनि स्थापित भएको छ । निरन्तरको निर्वाचनलाई अपेक्षा अनुसारको परिवर्तनका रूपमा उपयोग गर्न सकिन्छ नै ।

यति मात्रै होइन, यो चुनावले अन्य महत्वपूर्ण सन्देशहरू पनि दिएको छ । परम्परागत शक्तिलाई आफ्नो कार्यशैली परिवर्तन गर्न चेतावनी नै दिएको छ । उम्मेदवार छनोटको निश्चित विधि बनाउन बाध्य हुन सिकाएको छ । राजनीतिमा दलाल वर्गको उपस्थितिलाई निरुत्साहित गर्न चुनौति दिएको छ । पैसा र बलको राजनीतिक अभ्यासलाई अस्वीकार गर्न अपील गरेको छ । इतिहासको मात्र होइन, सम्भावना र योग्यताको कदर गर्ने कुरालाई प्राथमिकतामा राख्न भनेको छ । समग्रमा सुशासनको

छाताभित्र बसेर राजनीतिक कर्म गर भन्ने आक्रामक अभिव्यक्ति पनि दिएको छ ।

यो चुनावलाई मतपत्रहरूमा व्यक्त भाव भनेकै सुशासनतर्फ प्रतिबद्ध बन्न भन्ने नै हो । सुशासनको अवस्थामा सुधार आउन नसकेकै कारण राजनीतिप्रति नागरिकको नैराश्रयता र उदासीनता चुलिँदै गएको हो । खासगरी सहर क्षेत्रहरूमा मतदाताले त्यो भावना अभिव्यक्त पनि गरेका छन् । चुनावमा मत प्रतिशत कम हुनु, मतदानका क्रममा उत्साह पनि खासै नदेखिनु पनि नैराश्रयता प्रदर्शन कै एउटा तरिका थियो । दललाई मत हाल्ने समानुपातिक निर्वाचनको मतपत्रमा समेत फरक चुनाव चिन्ह खोज्नेको संख्या ठूलो देखियो । यो पनि परम्परागत शक्तिहरूसँगको एउटा विद्रोह हो ।

राजनीतिमा नागरिकहरू अझ त्यसमा पनि युवाको चासो बढेन, अग्रसरता देखिएन र आवश्यक परेमा हस्तक्षेपकारी भूमिकामा उभिन सकेनन् भने त्यो राजनीति एउटा निश्चित वर्गमा सीमित हुन्छ र वैयक्तिक वा समूहगत स्वार्थ पूर्तिको माध्यम मात्र

छ । शक्तिको दुरुपयोग गर्दै निश्चित वर्गको स्वार्थका लागि राजनीतिलाई बन्धक बनाउनेहरूको हातमा अब राजनीति रहन सक्दैन ।

निर्वाचनले संसद् त बनाउँछ नै । त्यो संसदलाई कसरी गतिशील बनाउने भन्ने सन्देश पनि दिन्छ । यसपालिको निर्वाचनले संसदलाई कसरी गतिशील बनाउने भन्ने सन्देश समेत दिएको छ । त्यो आवाज संसद्का सबै सदस्यले सुने क्षमता राख्नु कि राख्दैनन् भन्ने दोस्रो कुरा हो, तर त्यसलाई नबुझ्न वा नजरअन्दाज गर्नेहरू राजनीतिक खेलमा क्रमशः अस्वीकृत हुँदै जाने चाहिँ निश्चित छ । पाँच महिनाअघि जन्मेको पार्टीको जबर्जस्त उपस्थितिलाई व्यक्तिको उपस्थिति र उपस्थित व्यक्तिको संख्याका रूपमा मात्र व्याख्या गरिनु हुँदैन । निर्वाचनपछिको नेतृत्वले नागरिकमा उत्साह भर्ने र हाँप्ने पालामा परिवर्तन सम्भव छ भन्ने सन्देश दिने ढङ्गले काम गर्नुपर्ने चुनौति बहन गर्नुपर्नेछ । यो चुनौतिको सम्बोधन गर्ने क्षमताको अपेक्षा अब आम नागरिकको पहिलो पढाई हो ।

समस्याहरूको सम्बोधन सही ढङ्गले हुन सक्दैन । नागरिकका समस्या र चाहनालाई कसरी राजनीतिकर्महरूले लिन्छन् र सम्बोधन गर्छन् भन्ने कुरा महत्वपूर्ण हुन्छ ।

नेपालको लोकतान्त्रिक अभ्यासका क्रममा राजनीति शास्त्रीले भनेको भँ कला पक्ष र विज्ञान पक्षलाई सन्तुलित गर्न नसक्दा यस्ता तामा समस्याहरू उब्जिएको मान्न सकिन्छ । स्थापित र परम्परागत शक्तिहरूका कतिपय व्यवहारले गर्दा नागरिकहरूमा हुर्किएको तीतो यथार्थ हाँप्नसामु छ । पुस्ता हस्तान्तरणमा उदासीन, समकालीन समस्याहरूको पहिचानमा असक्षमता प्रदर्शन, आधुनिक विश्वसँग नेपाली समाजलाई जोड्ने प्रस्ट दृष्टिकोणको अभाव, वेरोजगारी समस्या सम्बोधनलाई प्राथमिकतामा नराखिनु, विचौलियाको बोलबाला बढ्दै जानु, अपारदर्शी सम्पत्ति कमाउने प्रवृत्तिको विकास, भ्रष्टाचार बिना कामै नहुने परिस्थिति बलियो बन्दै जानु, राज्यका संरचनाहरूप्रति नागरिकको विश्वास



बन्छ । यो अवस्थामा लोकतान्त्रिक शक्तिहरू पनि क्रमशः कुलीन तन्त्रको अभ्यासमा अभ्यस्त हुँदै जान्छन् । नेपाली राजनीतिमा देखिएको एउटा खतरा यो पनि थियो । युवाको हुँकारसहितको चासो र उपस्थितिले त्यस्तो अभ्यास गर्नबाट रोक सक्छ । यो चुनावमा युवाहरूको हुँकार पनि सही सुनिएको छ । अब संसदा र नीति निर्माणका अन्य संरचनाहरूमा पनि ठूलो स्वरमा त्यो हुँकार सुनाउन सक्ने 'ग्राउन्ड' यो निर्वाचनले तय गरिदिएको छ ।

नाता, परिवारमा सीमित, सम्पत्तिलाई नै लक्ष्य ठान्ने, विलासी शैली अपनाउने, शक्तिको दुरुपयोग गर्ने जस्ता विसङ्गतको भीडबाट एकान्त पर उभिएर राजनीतिक रणनीति बनाउनका लागि प्रेरणाका रूपमा पनि चुनावलाई ग्रहण गर्न सक्नु पर्दछ । मतपत्रमा परेको स्वस्तिक छापको गन्ध बुझेर नयाँ पदचार्पण तय गर्ने दिशामा नेपाली राजनीतिलाई लैजाँने क्षमता जसले देखाउँछ, ऊ सँग मात्र नागरिकको अपेक्षा रहने निश्चित

राजनीति शास्त्रीहरूले राजनीतिलाई 'कला पनि विज्ञान पनि हो' भनेर परिभाषित गरेका छन् । विज्ञानले परिणाम दिन्छ र कलाले परिणाम दिनेका लागि काम गर्दछ । राजनीतिलाई कला पनि र विज्ञान पनि मान्ने हो भने राजनीतिमा सही कर्म गर्दै त्यस कर्मबाट सिक्न समाजलाई लाभान्वित गर्ने गरी राजनीतिकर्मले काम गर्नुपर्ने हुन्छ । यसरी काम हुन नसक्दा नै नागरिक तहमा नैराश्रयता थपिएको हो । एउटा प्रक्रियाको निरन्तरताका रूपमा मात्र राजनीतिक गतिविधिहरूलाई सीमित गर्दा राजनीतिसँग नागरिकको चासो छुट्टै गएको अवस्था हो ।

सिर्जनात्मक रूपमा आफ्नो 'कला पक्ष'लाई सबल बनाउँदै परिणाम दिनका लागि आफूलाई प्रतिबद्ध बनाउने हो भने मात्र त्यस्तो राजनीतिक अभ्याससँग नागरिकको चासो बढ्दै जान्छ । शक्तिको प्रयोग, शक्ति सन्तुलन र बाध्यकारी निर्णयहरूमा राजनीतिक कर्मलाई सीमित गर्दा नागरिकका दैनन्दिन आकांक्षाको पूर्ति र

उड्दै जानु अहिलेका मुख्य प्रवृत्ति र चुनौती हुन् । यो प्रवृत्तिहरूबाट समाजले मुक्ति खोजिरहेको छ ।

'नो नट अगेन' जस्ता अभियानहरू, पुस्ता हस्तान्तरणका लागि दिइएका दबाबहरू उल्लिखित प्रवृत्तिबाट मुक्तिका लागि नै चलेका हुन् । उनै पात्र, उनै सोचले नागरिकमा पुनर्जागी हुन सक्दैन । समानुपातिकतर्फका अधिकांश उम्मेदवारहरूको अनुहार हेरेर पनि नागरिकहरूले समानुपातिकतर्फको मतपत्रमा समेत फरक चिन्ह खोजेको समेत पाइयो । यसले पात्र र प्रवृत्तिमा समेत परिवर्तन खोजिएको देखाएको छ । यी सबै पक्षहरूलाई केलाएर हेर्दा यो चुनावले संसद् मात्र बनाएन, थुप्रै नयाँ सन्देशहरू पनि दिएको छ । सन्देशको मुख्य भाव प्रस्ट छ- अहिले कै तरिकाले राज्य सञ्चालन हुन सक्दैन, अब कामको शैली परिवर्तन गर्ने पर्दछ । सबै निर्वाचित सांसदहरूले यो सन्देश बुझ्न सक्नु । लोकतन्त्रको भविष्यमा यसैमा निर्भर छ ।

पोखरेल नेपाल पत्रकार महासङ्घका अध्यक्ष हुन् ।

जनमतले दिएको सन्देश



यादव देवकोटा

मुलुकको शासकीय स्वरूप र व्यवस्थामा भएको रूपान्तरणपछिको दोस्रो निर्वाचनले एउटा स्पष्ट सन्देश दिएको छ- स्थापित र आन्दोलनमा निर्णायक भूमिका निर्वाह गरेका, लामो इतिहास भएका राजनीतिक दलहरू सन्तुलित छन् । यो सन्देशलाई दलहरूले गम्भीरतापूर्वक आत्मसमीक्षा गर्नु आवश्यक छ । किनभने राजनीतिक दलहरूले आफ्नो हैसियत थाहा पाउने अवसर निर्वाचन मात्रै हो र इमानदार रहने हो भने यही अवसरलाई आधार मानेर आगामी दिनको बाटो तय गर्नुपर्छ ।

स्थानीय तहको निर्वाचनले नै एउटा सन्देश दिइसकेको थियो । निर्वाचित मध्ये ४० प्रतिशत युवा हुन्, स्पष्ट नीति, कार्यक्रम र योजना बोकेकाहरू दलभन्दा बाहिरबाट पनि ठूलो मतान्तरले विजयी हुनुले जनतालाई घोषणापत्रका कागज होइन काम गर्ने जाँगर भएको नेता आवश्यक छ भन्ने देखाएकै थियो । त्यही आधारमा दलहरूले यस पटक घोषणापत्र विगतको जस्तो 'आकाशको तारा भन्ने' किसिमको बनाएनन् । तर उम्मेदवार उही, मुलुकको नेतृत्व गर्ने व्यक्ति पनि उही भन्ने शैलीले जनतामा उत्सुकता बढाएन ।

लोकतान्त्रिक मुलुकमा जनताले निर्वाचनका माध्यमबाट आफ्ना प्रतिनिधि चयन गरेर देशको समग्र विकासका लागि आवश्यक र समयसिपक्ष नीति-निर्माण गर्न पठाउने गर्छन् । कुनै पनि मुलुकको समग्र विकासका लागि सोही अनुसारको नीति बनुपर्छ र त्यस्तो नीति बनाउन सही र योग्य जनप्रतिनिधि

आवश्यक पर्छ । योग्य र सक्षम जनप्रतिनिधिले बनाएको नीति कार्यान्वयन गर्न त्यस्तै सक्षम व्यक्तिहरूको समूह कार्यपालिकामा हुनुपर्छ । यसका लागि निर्वाचन एक उपयुक्त र लोकतान्त्रिक माध्यम हो ।

अभूतपूर्व राजनीतिक परिवर्तनपछि मुलुकको दोस्रो संविधान सभाबाट संविधान पाएपछि भएको चुनावमा जनताको अपार सहभागिता थियो । २०७४ सालको निर्वाचनले आमजनमासमा अब त केही हुन्छ भन्ने आशा जगाएकै थियो । तर, शासकीय चरित्रले जनतामा जागृत भरोसा र विश्वास विपरित वितुष्णा र निराशाजन्य परिस्थिति जन्मायो । राज्यका यावत अन्नमा 'राम्रा होइन हाम्रा'हरूलाई स्थापित गर्ने विकृतिजन्य र दुष्परिणामदायी गतिविधि मौलायो । शासकीय अकर्मण्यता, अपारदर्शी र जवाफदेहिताविहीन प्रवृत्तिले भन्नु-भन्नु जरो गाड्दै गयो । विधिको शासन र कानूनी राज्यको अवधारणाथामा तुषारापात हुन पुग्यो । राष्ट्रको सार्वभौमिक अखण्डता र स्वाभिमानको रक्षादेखिका अहम् मुद्दा गौण मात्र बनेनन् आन्तरिक राजनीतिमा वैदेशिक चलखेल र हस्तक्षेपको दुर्गन्धमय वातावरणबाट देशको आन्तरिक राजनीति मुक्त हुन सकेन ।

संवैधानिक प्रावधानले समेत राजनीतिक कलहको, दूरकांक्षाको र क्षणिक लाभप्रेरित मौकापरस्त प्रवृत्तिलाई नियन्त्रण गर्न सकेन । क्षमतावान, योग्यतम र अनुभवीको खोजी नै हुन सकेन । अहिले मतपत्रिका मार्फत प्रकट भएको परिवर्तनको चाहना र वैकल्पिक मार्गको खोजका निमित्त उठिरहेको आवाज त्यसैको प्रतिफल हो । यो निर्वाचनले नयाँ मार्गका निमित्त वैकल्पिक राजनीतिक दिशा अवलम्बनको आवश्यकताबोध

गएको प्रस्ट आभास भइरहेको छ ।

अर्को महत्वपूर्ण कुरा के हो भने वडाध्यक्षका उम्मेदवारदेखि प्रतिनिधिसभाका सदस्य तथा प्रदेश सभा सदस्यले समेत गर्ने काम एउटै देखाएर सोभ्रा जनतालाई सांसद भनेको के हो भन्ने अनुभूति समेत दिन सकेको छैन । अहिले पनि सांसद र वडाध्यक्षमा अन्तर नदेखाई मत मान्ने तर जनताको अवस्थामा भने कुनै सुधार नहुने । सबै विकास निर्माणमै जोड दिने तर त्यही विकास नहुने भएपछि जनतामा वितुष्णा जागृत स्वाभाविक हो । यति मात्र होइन, देशको शासनपद्धतिका अन्नमा पार्टीका मान्छे भर्ती गरेर पार्टी बलियो बनाउने भाषण समेत नेताहरूबाट भए, यसबाट पनि जनतामा उत्साह जागेन । चुनाव प्रचारका क्रममा पार्टीहरूमा असन्तुष्ट रहेकाहरूलाई आफ्नो बहुमत आएपछि नियुक्ति दिनेदेखि अनेक किसिमका आश्वासन दिएर थाम्थुम पार्ने मेसोमा नेताहरू लागिरहेका देश चाहिँ के गरेर बनाउने भन्ने प्रश्न उठ्नु स्वाभाविक हो ।

देश विकासका लागि रोजगारी चाहिन्छ । रोजगारीका लागि उद्योगधन्दा खुल्नुपर्छ, युवालाई काम दिनुपर्छ । औद्योगिक, कृषि र निर्माण क्षेत्रमा युवाको परिचालन गर्नुपर्छ । तर विडम्बना के छ भने स्वदेशमा मजदुरको अभाव हुँदा भारत र ब्रह्मलादेशबाट श्रमिक आउँछन्, यहाँका युवा काम पाइएन भनेर विदेश जान्छन् । स्वदेशमा उद्यमशीलताको विकास, उत्पादन वृद्धि, कृषि, पशुपालन, घरेलु उद्योग तथा परम्परागत सीपको संरक्षण र विकास गरी न्यूनतम वस्तुमा आर्थिकनिर्भर हुनु बाटो अपनाउनुको साटो युवालाई विदेश पठाइदिने कुरा उठ्छ । उर्वर भूमि बाँधै हुने, भात खाने चामल किन्नुपर्ने अवस्था छ । विदेशबाट

भित्रीएको रकम विदेशमै गइरहेको छ । विप्रेषण भित्रिने प्रतिशत बढियो भनेर खुशी मनाउँदै काखी बजाउनुको कुनै अर्थ छैन । त्यो विप्रेषणको कति प्रतिशत अंश उत्पादनमूलक कार्यमा उपयोग भयो ? खुशी हुनुपर्ने विषय यो हो । खाद्यान्न, तरकारी, दूध, मासु, अण्डामा मुलुक सजिलै आत्मनिर्भर हुनसक्छा यसका लागि स्पष्ट नीति चाहिन्छ र त्यो नीति बनाउने थलो संसद् हो । संसदा पुगेका जनप्रतिनिधिले सिक्र्रो देशको हितमा नीति बनाउने हो ।

जहाँसम्म विकास निर्माणको कुरा छ । देशमा स्थानीय तह त्यसै बनेको होइन । सबैथरतापछि पालिकाहरू शक्तिशाली बनेका छन् । काठमाडौंको सिंहदरबार गाउँ-गाउँ पुगेको छ । विकासको जिम्मा उनीहरूले लिएका छन् र बितेको पाँच वर्षमा त्यो देखिएको पनि छ । अपवादमा रहेका कामलाई अझ परिष्कृत गर्न, परिमार्जन गर्न र उनीहरूलाई सहज बनाउन नीति-निर्माण गर्ने काम सांसदको हो । तर, यहाँ सांसद नै पालिका अध्यक्ष जस्तो यो र त्यो गर्दिन्छ भनेर भनिरहेछन् ।

अहिलेसम्म सांसद भनेका सरकारले वार्षिक रूपमा दिएको करोडौं रूपैयाँ आफ्नो क्षेत्रमा बाँड्ने, अर्को चुनावलाई भोट सुनिश्चित गर्ने र सरकार ढाल्ने र बनाउने अनि आफ्ना नेताले भाषण गर्दा ताली पड्काउने मात्रै हो भन्ने सोच्नु भएन । संसदीय अभ्यासलाई विकृत नबनाउने कसम खाँदै निर्वाचन क्षेत्र होइन देशको बारेमा सोच्नु आवश्यक छ । आफ्नो निर्वाचन क्षेत्रका हकमा स्थानीय तहसँगको समन्वयमा जति पनि काम गर्न सकिन्छ । यति गर्नसके, संसदीय गरिमा साँच्चै नै कायम हुनेछ । नत्र आफ्नो स्वार्थका लागि मात्र संसदीय मर्यादा, संविधानको

रक्षा, लोकतन्त्रको संस्थागत विकासका नाराको कुनै अर्थ रहँदैन । यी नाराहरू व्यवहारमा उतार्न आफ्नो जिम्मेवारी के हो भन्ने हेरेकले बुझ्नुपर्छ । भुटा र मुलुकको दीर्घकालीन हितमा घात गर्ने नारा फालाक छोडेर विकासका समग्र पक्षहरूको वकालत गर्ने संस्कार देखाउनुपर्छ ।

पुरानै चरित्र, व्यवहार र संस्कार देखाउँदा नै जनतामा चुनावप्रति वितुष्णा पैदा भएको हो । जनताले विकल्प खोजेका छन् भने सन्देश पनि यो निर्वाचनले दिएको हुँदा अब मूलधारका दलहरूले आफूलाई सच्याएर जसले सरकार बनाए पनि आगामी पाँच वर्षसम्म देशमा स्थिरता, सुशासन कायम गरी विकासलाई द्रुतगतिमा अघि बढाउनु पर्छ । यसका लागि सरकारमा रहेका वा नरहेका सबै दलहरूले हातेमालो गर्नुपर्छ । यति गर्नसके मात्र राजनीतिप्रति जनताको मोह जाग्नेछ ।

प्रतिनिधिसभा र प्रदेशसभाको आफ्नै महत्त्व छ । यी दुई तहले निर्माण गर्ने नीति नै मुलुक विकासको आधारशिला हो । हो, विकासको पहिलो खुड्किला स्थानीय तह हुन्, तर ती तहलाई अधिकार र श्रोतसाधन सम्पन्न बनाउने काम सबैथर संसद् र प्रदेश सभाबाट आवश्यक नीति-निर्माण गरेर हुन्छ । यसका लागि संसद् र प्रदेशसभा सदस्यले आफ्नो जिम्मेवारी, कार्य र महत्त्व बुझ्न सक्नुपर्छ । निर्वाचनमा जस्तो परिणाम आए पनि मूलधारमा रहेका प्रमुख दलले निर्वाचित हुने नयाँ उम्मेदवारलाई स्वीकार गरी उनीहरूको बुद्धि, विवेक, ज्ञान, योग्यताको प्रयोग गर्नुपर्छ । चुनाव आफ्नो दलले मात्रै जितुपर्छ र त्यो मात्रै लोकतन्त्रको संस्थागत विकास हुन्छ भन्ने भ्रम त्याग्नुपर्छ । जनताले दिएको सन्देश यही हो । गोप



यतिखेर भापाका कतिपय कृषक खेतमै धानको बिटा संकलन गरेर कुन्यु नै नलगाई सिँधै थ्रेसर प्रयोग गरेर धान फार्ने गरेका छन् । यसरी चाँडै धान फार्दा कुन्यु लगाउन नपर्ने किसान बताउँछन् ।

तस्विर: रत्नबहादुर बस्नेत/पूर्वाञ्चल

चित्तुवाको आक्रमणले स्थानीयमा त्रास

□ युद्धबहादुर बोहोरा

इलाम, मंसिर ७। फाफोफोकथुम गाउँपालिका वडा नम्बर २ स्थित फुस्रे आसपास चित्तुवाले बाख्राका खोरमा आक्रमण गर्न थालेको छ ।
गत वर्ष इलाम र पाँचथरका सिमाना क्षेत्रका विभिन्न वडामा चित्तुवाले स्थानीयका गोठ र खोरमा थुनेका बाख्रा खाएर हैरानी दिएको थियो । केही समय निष्क्रिय रहेको चित्तुवा फेरि सक्रिय हुन थालेपछि स्थानीय त्रासित बनेका छन् । देउमाई नगरपालिकाको सिमानामा पर्ने फाफोफोकथुमको वडा नं. २,

६ र ७ मा दिनहुँजसो चित्तुवाले बाख्रा खान थालेपछि स्थानीय त्रासित बनेका हुन् । यसै साता मात्र फाफोफोकथुम -७ एकतप्पा निवासी हरि खनालको एउटा बाख्रा र २ नम्बर वडाका प्रकाश बोहोरा(सिपी) को एउटा बाख्रा चित्तुवाले खाएको स्थानीयवासी रमेश पौडेलले बताए । बुधवार साँझ ५ बजे फुस्रेस्थित तिनजुरे बोर्डिङ स्कूल नजिकै देवीथान छेउकी इन्द्रकला खड्काको बाख्रा खाँदै गरेको स्थानीय चित्रबहादुर पौडेलले खेद न खोज्दा चित्तुवाले आक्रमणको प्रयास गरेको जानकारी दिए । यस क्षेत्रमा मानिसहरूको बाक्लो ओहोर-

दोहोर हुने र विद्यार्थी पनि हिँड्ने भएकाले मानवीय सुरक्षामा समेत चुनौति रहेको छ । बाख्रा खाने चित्तुवा मानिसमाथि आक्रमण गर्ने हो कि भन्ने चिन्ता बढेको स्थानीयहरू बताउँछन् ।
बालबालिकालाई एकै विद्यालय पठाउन समेत डराउनुपर्ने अवस्था आएको पौडेलले बताएका छन् । नागरिकलाई त्रास फैलाउने र घरपालुवा जनावरको सिकार गर्ने चित्तुवा नियन्त्रणका लागि सरोकारवाला निकायले तत्काल पहल नगरे मानवीय क्षति समेत हुन सक्ने भएकाले यस समस्याको समाधान गर्न सम्बन्धित पक्षसँग आग्रह गरेको बताए ।

ट्रकमा आगलागी

माई, मंसिर ७। बाँस बोक्न हिँडेको माल वाहक ट्रक ज्यामोदरको जंगलमा आगलागी भएको छ । इलामको माई नगरपालिकाबाट फापातर्फ जाँदै गरेको ना.६ ख ४०६२ नम्बरको ट्रक इलेक्ट्रिक सर्ट भई आगलागी भएको थियो ।
आगलागी भएको ट्रकमा चालक तुलसी ढकाल मात्र रहेका र निभाउने प्रयास गर्दा हात जलेर घाइते भएपछि गाडी छोडेर गाडी धनीको सम्पर्कमा गएका थिए ।
विहानको समयमा घना जंगलमा गाडी जल्दै गरेको देखेपछि प्रहरीलाई खबर गरिएको स्थानीय गोविन्द सोताङ्गले जानकारी दिए । प्रहरीले ट्रकमा लागेको आगो नियन्त्रणमा लिएको लोडिया प्रहरी चौकीका प्रमुख पदमसुन्दर लिम्बूले जानकारी दिए ।

जबरजस्ती गरेको अभियोगमा पक्राउ

भापा, मंसिर ७। ७ वर्षीया बालिकालाई जबरजस्ती करणी गरेको अभियोगमा महोत्तरी बर्दबास दुङ्गे घर भई भक्तपुर सूर्यविनायक नगरपालिका-१ सिरुटार विरूवाका १९ वर्षीय निशान तामाङलाई प्रहरीले पक्राउ गरेको छ ।
ती बालिकालाई निशानले कात्तिक २८ गते दिउँसो आफ्नै कोठामा जबरजस्ती करणी गरेको भन्ने उजुरीको आधारमा प्रहरीवृत्त ठिमीबाट खटिएको प्रहरीले उनलाई पक्राउ गरेको हो ।
उता दाइमा ३६ वर्षीया महिलालाई जबरजस्ती करणी गरेको अभियोगमा शान्तिनगर गाउँपालिका-२ बाघमारे बस्ने ४० वर्षीय नवराज डाँगीलाई प्रहरीले पक्राउ गरेको छ ।
ती महिलालाई सोही ठाउँस्थित बाँसको फाडीमा लगेर नवराजले जबरजस्ती करणी गरेको भन्ने उजुरीको आधारमा इलाका प्रहरी कार्यालय खिलतपुरबाट खटिएको प्रहरीले उनलाई पक्राउ गरेको हो । यस सम्बन्धमा थप अनुसन्धान भइरहेको प्रहरीले जनाएको छ ।



‘मिलन : भयंकर राम्रो’

मंसिर ९ गते शुक्रबारबाट प्रदर्शनमा आउने तयारीमा रहेको लभस्टोरी फिल्म 'मिलन'को प्रदर्शनको तीन दिन अगावै गरिएको प्रिमियरमा सकारात्मक प्रतिक्रिया मिलेको छ । मंगलबार साँझ कीर्तिपुरस्थित कीर्तिपुर सिनेप्लेक्समा आयोजना गरिएको प्रिमियरमा उपस्थित पाहुनाहरूले फिल्मको कथावस्तु, कलाकारको अभिनय, छायांकन पक्ष, गीत-संगीतको प्रशंसा गरेका थिए ।
कलाकार तथा निर्देशक नीर शाहले युवापुस्ताको ध्यान तान्ने गरी फिल्म निर्माण भएको बताए । 'फिल्मले दर्शकलाई हँसाउन र भागुक बनाउन सक्छ' -उनले भने । शाहले नेपाली फिल्म क्षेत्र ठूलो बन्दै गएकोमा खुशी पनि साटे । अर्का निर्देशक शोभित बस्नेतले फिल्म राम्रो बनेकाले दर्शकलाई मनपर्ने विश्वास व्यक्त गरे । बस्नेतले भने- 'फिल्म सामान्य होइन भयंकर राम्रो बनेको छ । मैले दोस्रो पटक फिल्म हेरेको हुँ । केही ठाउँमा त आँशुलाई कन्ट्रोल नै गर्न सकिन्न । फिल्म मनछुनेसँगै रमाइलो पनि छ । धेरैपछि छोरा

सलोन बस्नेतलाई राम्रो रोलमा प्रस्तुत गरेकोमा उनले निर्माता र निर्देशकलाई धन्यवाद पनि दिए ।
एक युवतीका कारण दुई साथीको मित्रतामा आउने दरारलाई फिल्मले प्रस्तुत गरेको छ । प्रिमियरमा नवअभिनेता कुशल शाह ठकुरी र अभिनेत्री शिल्पा थापाको अभिनयको प्रशंसा भएको थियो भने तेस्रोसँगको भूमिका निभाएका सुमिन गुरुङको कामको पनि चर्चा भएको थियो । सलोन बस्नेतले त हरेक फिल्मबाट प्रशंसा बढ्दै आएका छन् र 'मिलन'को प्रिमियरमा पनि त्यो टुटेन ।
टेक पौरखी राईको लेखन तथा निर्देशन रहेको फिल्मका निर्माता प्रविन थापा हुन् । फिल्ममा शिशिर बाग्देल, सुमिन गुरुङ, जानुका पौडेल लगायतको पनि अभिनय रहेको छ । फिल्ममा कविराज गहतराजको कोरियोग्राफी, राजु सेन्वुरीको संगीत, राहुल राईको छायांकन, तारा किन्दे थापाको सम्पादन र कुमार महर्जनको दृश्य निर्देशन रहेको छ ।

पेस्तोलसहित दुई जना नियन्त्रणमा

भापा, मंसिर ७। मायादेवी गाउँपालिका-६ रजवापुरका ३४ वर्षीय जुलुकार मुसलमान र उनकै भाइ २२ वर्षीय नदिम मुसलमानलाई मेइ इन युएसए लेखिएको पेस्तोल एक थान, सोको म्यागजिन एक थान, गोली छ, राउण्ड, नगद एक लाख ४६ हजार रुपैयाँ, तीन हजार छ सय भारतीय रुपैयाँ, तौल गर्ने डिजिटल मेसिन एक थान, स्मार्टफोन १२ थान र ब्राउनसुगर जस्तो धुलो पदार्थसहित प्रहरीले पक्राउ गरेको छ ।
विशेष सूचनाको आधारमा इलाका प्रहरी कार्यालय पकडीबाट खटिएको प्रहरीले उनीहरूले आफ्नै घरको कोठाभित्र लुकाई राखेको उक्त हतियार लगायतका सामानसहित फेला पारी दुई जनालाई पक्राउ गरेको हो । यस सम्बन्धमा प्रहरीले थप अनुसन्धान गरिरहेको छ ।

हाडजोर्नी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल बिरामोड भापामा हाडजोर्नी तथा नसाका बिरामीहरूको सफल उपचार ।
जर्ब तया उपचार हुने समस्याहरू
- गर्धन, डाइ, कमर दुख्ने, डिस्क प्रोल्याप्स, नसा च्यापिएको, हड्डी खिडिएको
- बाथ रोप, युरिक एसिड बढेको, आर्थराइटिस, जोर्नी दुख्ने, जोर्नी जाम भएको
- शरीर कमजोरउत्पन्न, पोल्ने, लाटो हुने, काम्ने,
- प्यारालाइसिस तथा हिंडुन गाह्रो हुने शरीरको एक वा दुवै भाग नचल्ने, मुड बाड्गिएको बिरामीलाई भर्ना गरी विशेष उपचार गरिन्छ ।
- प्यारालाइसिस भएका तथा हिंडुन नसक्ने बिरामीका लागि अस्पतालमा भर्ना गरी विशेष उपचार गरिन्छ ।
स्पार्क पूर्वाञ्चल अस्पताल, कनकाई रोड
नेपाल टेलिफोन पूर्व बिरामोड, भापा (फोन : ०२३-५३०१२३, ९८०३१५६९९)

नेपालीहरूको लागि भरपर्दो सेवा निशान्त मोटरसाइकल पाटर्स एण्ड सर्भिसिङ सेन्टर

Royal Enfield को आधिकारिक बिक्रेता (डिलर) भएकाले Royal Enfield को पाटर्सहरू विशेष छुटमा बिक्री गरिँदछ ।
यहाँ जुनसुकै कम्पनीको मोटोसाइकल, स्कुटरका सम्पूर्ण पाटर्स पाउनका साथै सर्भिसिङ पनि गरिन्छ ।
निशान्त मोटरसाइकल पाटर्स एण्ड सर्भिसिङ सेन्टर
पानीटकीको पहिलो गल्ली वार्मा साइड सम्पर्क : निशान्त- ८३७२०७८४४/८३४८४७३७७७ (इपिडिया), ९८४०९६४४४३ (नेपाल)
नोट: यहाँबाट नि:शुल्क ज्योतिष सेवा उपलब्ध गराइन्छ ।
Youtube Channel : Nishat M jotic kendra

ताप्लेजुड-पाथीभरा सफल यात्रा

बिरामोडबाट फिदिम, ताप्लेजुड हुँदै पाथीभरा मन्दिरसम्म साथै शेचम्पू, मेमेडसम्मको सफल यात्राका लागि हामीलाई सम्भन्नुहोस् ।
ताप्लेजुड पाथीभरा काउन्टर
मो. ९८०३२५०४७२, ९८०९३६४०९३

बिर्ता (सेफ्टी तथा ढल सफाई)

बिरामोड, भापा
पहाडी क्षेत्रमा पनि यो सेवा उपलब्ध छ ।
मूपाल बुढाथोकी
023-545402
9825952677
9825952680
सेफ्टी तथा ढल सफाई गर्नु परेमा हामीलाई सम्भन्नुहोस् ।

पूर्वाञ्चल सेफ्टी ट्यांकी तथा ढल सफाई, बिरामोड-४, भापा
- भ्याकुम सिस्टमबाट सफाई गरिने भएकाले 'नो फ्रिज'।
- हाम्रो सेवा हिमाल, पहाड, तराईमै एकैपटक
9825927477 / 9806090781
9849504771 / 9842695884
सेफ्टी तथा ढल सफाई गर्नु परेमा हामीलाई सम्भन्नुहोस् ।

कर्मचारी आवश्यकता
कार्यालय सञ्चालन र विस्तारको लागि केही कर्मचारी आवश्यक परेकोले इच्छुक व्यक्तिले निवेदन दिनुहोला ।
पद : PRO
संख्या : ८ जना
तलब : १५,१००/-
समय : ११:०० देखि ५:०० बजेसम्म योग्यता : +२ पास सो सरह ।
सम्पर्क :
ग्रेट फ्युचर मार्ट
बिरामोड-४, भापा, भद्रपुर बस स्टेण्ड
फोन नं. : ९८१४३९७३४०, ९८४२४४७९१०

साम्रा सेफ्टी ट्यांकी तथा ढल सरसफाई
भापामै भ्याकुम सिस्टमको टूलो ट्यांकीमा सफाई गरिने छ ।
सम्पर्क :
९८१४३९७३७९२, ९८४२६७७८५५
९८२४९९०४६२, ९७४४२६०८२५

छापाखाना
व्यालेण्डर विवाह कार्ड
बिल, गौवर फ्लेक्स प्रिन्ट
स्टाम (छापा) कप, टि-सर्ट
लेमिनेशन फोटोकपी
अकर्क, मुद्रु र डिटो घुपार्का लागि सबै सम्भन्नुहोस् ।
धिमिरे आफसेट प्रेस
अलिखिसम्बन्धित उत्तर पाट्टीको घर
फोन नं. : ०२३-५९०९५९,
जोडिया: ९७४६२७७७७
९८४२६२५३५३, ९८४७०३६३५५

सेफ्टी ट्यांकी सफा गर्नु परेमा हामीलाई सम्पर्क गर्नुहोला ।
भापा सेफ्टी ट्यांकी तथा ढल सफाई
बिरामोड सम्पर्क
राजकुमार श्रेष्ठ
९८५२६४६००५
९८०६०९०४१०
९८४२६३४६२७
०२३-५४६००५
वमक सम्पर्क:
देवी सिटोला
९८२४७९९९५५
९८४२७६०२६५,
९८४२३३२३३०
भापामै सबैभन्दा टूलो भ्याकुम सिस्टमको ट्यांकीबाट सफाई गरिन्छ ।

ज्यो. घं. खेमप्रसाद पौडेल
फोन सम्पर्क ९८५१५४६६९९

मेघ (वु. वे. चो. ला. लि. लु. लो. आ) - समय सापेक्षित छ, जुनसुकै काम गरे पनि सिद्ध भएर जाने योग्य छ, साथीभाइले पूर्ण सहयोग गर्नेछन्, मन प्रशन्न रहला ।
बृष (इ. उ. ए. ओ. बा. बि. बु. बे. गो) - आज तपाईंले चिताएको, अँटिको पूरा हुने दिन रहेको छ । साथीभाइले पनि सहयोग गर्नेछन्, बेलुकीपख मिष्ठान्न भोजन प्राप्त हुने योग्य रहेको छ ।
मिथुन (का. कि. कु. घ. छ. झ. के. को. ह) - मन प्रशन्न रहने छ । धन, स्वास्थ्य लाभ हुनुका साथै सुख-शान्ति प्राप्त होला, केही उपहार आदि प्राप्त हुनेछ, शत्रुमाथि विजय प्राप्त हुनेछ ।

कर्कट (हि. हु. हे. हो. डा. डि. डु. डो.) - पराक्रम बढेर जानेछ, विग्रण लागेको काम बनिनाले हौशला अफ बढेर जानेछ, छोटो दुरीको यात्रा हुनाले मन हर्षित रहला ।
सिंह (भा. मि. मु. मे. मो. टा. टि. टु. टो) - मन अशान्त रहन सक्छ, पारिवारिक कारणले मनमा चिन्ता बढ्नेछ, व्यर्थको यात्रा गर्नुपर्नेछ, साथै खर्च बढेर जानाले मन चिन्तित रहनेछ ।
कन्या (टो. पि. पु. ष. ण. ठ. पे. पो.) - तपाईंलाई आज अनावश्यक भ्रमेलामा फसिने योग्य रहेको छ, अलिक सजग रहनुका साथै यो अवधिभर कसैसँग वादविवाद नगर्नुहोला ।

तुला (र. रि. रु. रे. रो. ती. तु. तो) - कार्यसिद्धिहुने दिन छ, मान-सम्मानमा वृद्धि हुने, स्वास्थ्यले, भाग्यले साथ दिनेछ, थोरै पारिवारिक भ्रमेलाले व्यहोर्नुपर्ने हुनसक्छ ।
बृश्चिक (तो. ना. नि. नु. ने. नो. या. यि. यु) - समय मिश्रित फलदायी छ, टाउको तथा आँखा सम्बन्धी समस्याले सताउन सक्छ, सन्तान पक्षबाट सहयोग प्राप्त हुनेछ ।
धनु (ये. यो. म. मि. मु. घ. फा. ट. मे.) - आज तपाईंले आफ्नो क्रोधलाई नियन्त्रणमा राख्नुहोला, बोलिको प्रभावले बन्ने लागेको काम पनि विग्रण सक्छ, इष्टमित्रले साथ दिनेछन् ।

मकर (भो. ज. जि. सि. खु. खे. सो. गा. गि) - अधुरा रहेका कामहरू सिद्ध हुने दिन आएको छ, उच्च अधिकारीबाट साथ, सहयोग र हौसला मिल्नेछ, मन हर्षित हुनेछ ।
कुम्भ (गु. मे. गो. सा. सि. सु. से. सो. दा) - सन्तान पक्षबाट सुखद खबर सुनिने छ, नचिताएको ठाउँमा यात्रा हुन सक्नेछ, प्रेम सम्बन्ध पनि कसिलो बनेर जानेछ ।
मीन (दि. दु. थ. म. अ. दे. दो. च. चि) - धार्मिक कार्यमा सहभागी हुने दिन रहेको छ, बोल्दा विचार पुऱ्याउनुहोला, घुँडा तथा ढाडमा समस्या हुन सक्छ ।